

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತೆರಾವೊ ಆಯ್ತಾರ್ 30, ಜೂನ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಲಾವ್ದಾತೊ ಸಿ ವಾ ಪರಿಸರಾಚೊ ಆಯ್ತಾರ್ ಆಚರಣ್ ಕರ್ತಾಂವ್, ಪಾಪಾ ಫಾನ್ಸಿಸಾನ್, 'ಲಾವ್ದಾತೊ ಸಿ' ಪರಿಪತ್ರಾ ಮುಖಾಂತ್ ಆಮ್ಚೆಂ ಪರಿಸರ್ ರಾಕ್ಚೆ ವಿಶಿಂ ಉಲೊ ದಿಲಾ.

ಆಯ್ಚಿ ದೇವ್ ಸ್ತುತಿ ಪ್ರಕೃತಿ, ದೇವ್ ಆನಿ ಮನ್ಯಾಂ ಮಧೆಂ ಸಂಬಂಧ್ ಜಾಣಾ ಜಾವ್ನ್ ಪ್ರಕೃತೆಚ್ಯಾ ಸಂರಕ್ಷಣಾಕ್ ಮಹತ್ವ್ ದಿಂವ್ಕ್ ಆಪವ್ಣೆಂ ದಿತಾ.

ಆಮಿ ಹ್ಯಾ ಮಿಸಾಚಾ ಬಲಿದಾನಾ ವೆಳಾರ್, ರೂಕ್ ರ್ಘಾಡಾಂ ಲಾವ್ನ್, ತಾಚೆಂ ಪಾಲನ್ ಪೋಶಣ್ ಕರ್ನ್, ಪ್ರಕೃತಿ ಸಂರಕ್ಷಣ್ ಕರ್ತಲ್ಯಾಂವ್ ಮ್ಹಣ್ ದವಾಕ್ ಭಾಸ್ ದಿವ್ಯಾಂ ಆನಿ ಹಿ ಪ್ರಕೃತಿ ಯೆದೊಳ್ ಪರ್ಯಾಂತ್ ಆಮ್ಕಾಂ ದಿಲ್ಲೆ ಖಾತಿರ್ ಅರ್ಗಾಂ ಜಾವ್ನ್ ಹೆಂ ಮಿಸಾಚೆಂ ಬಲಿದಾನ್ ಭೆಟವ್ಯಾಂ.

ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ, ಪ್ರಕೃತಿ ಥಂಯ್ ತಾಂಕಾಂ ಆಸ್ಚಿ ಜವಾಬ್ದಾರಿ ಬರ್ಯಾನ್ ಪಾಳುಂಕ್ ಆನಿ ಸರ್ವ್ ದೇವ್ ಪರ್ಜೆನ್ ಹಿ ಜವಾಬ್ದಾರಿ ಬರ್ಯಾನ್ ಪಾಳ್ಚೆ ದಿಶೆನ್, ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ಸರ್ವ್ ರಾಜಕೀಯ ಘುಡಾರ್ಯಾಂನಿ, ಪೃಥ್ವಿ ಮನ್ಯಾ ಜಿವಾಕ್ ಕಿತ್ಲ್ಯಾ ಗರ್ಜೆಚಿ ಮ್ಹಳ್ಳೆಂ ಸಮ್ಜನ್, ತಿ ರಾಕುನ್ ವರ್ಚಾ ವಾವ್ರಾಂತ್, ತಾಂಚೊ ಅಧಿಕಾರ್ ಆನಿ ವಾವ್ರ್, ಕಾರ್ಯಗತ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಬರೆಂ ಉದಕ್, ವಾರೆಂ, ಖಾನ್ ಆನಿ ವಾತಾವರಣ್ ನಾಸ್ತಾನಾ, ಕುಡಿಚ್ಯಾ ಪಿಡನ್ ಕಷ್ಟೊಂಚ್ಯಾ ಸರ್ವ್ ಆಮ್ಚಾ ಭಾವಾ-ಭಯ್ಣಿಂಕ್ ರಾಕ್ ಆನಿ ಸಾಂಬಾಳ್. ಪ್ರಥೆರ್ ಬರೆಂ ವಾತಾವರಣ್ ರಚುನ್, ತಾಂಚಿ ಪಿಡಾಲಿಡಾ ಗೂಣ್ ಕರ್ಚಾ ದಿಶೆನ್ ಆಮ್ಚಿ ಜವಾಬ್ದಾರಿ ಪಾಳುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಪ್ರಕೃತಿ ಮ್ಹಳ್ಳೆಂ ದೆವಾಳ್ ಆಮ್ಚೆಂ ಕುಟಮ್ ಮ್ಹಳ್ಳೆಂ ಸಮ್ಜನ್ ಘೆವ್ನ್ ಆಮ್ಚಾ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಚಡಿತ್ ರೂಕ್ ರೂಡಾಂ ಲಾಂವ್ಚಾ ಮುಖಾಂತ್ ಪ್ರೃಥ್ವಿ ಪಾಚ್ವ್ಯಾ ರಂಗಾನ್ ಭರುಂಕ್ ಆನಿ ರಾಕೊನ್ ವ್ಹರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

5. ಆಜ್ ಆಮಿ ಪ್ರಕೃತಿಚೊ ಆಯ್ತಾರ್ ಸಂಭ್ರಮ್ ಕರ್ತಾನಾ, ಆಮಿ ಸಮೆಸ್ತಾಂನಿ, ಪ್ರಥೆಚೆಂ ರೂಪ್ ಪಾಚ್ವ್ಯಾ ರಂಗಾನ್ ಬದ್ಲುಂಕ್ ಆನಿ ಪ್ರೃಥ್ವಿ ಸಾಂಬಾಳ್ ವ್ಹರುಂಕ್, ಧೈರಾನ್ ಮೆಟಾಂ ಕಾಡುಂಕ್ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತೆರಾವೊ ಆಯ್ತಾರ್ 30, ಜೂನ್ 2019

ಪಯ್ಲೆಂ ವಾಚಪ್

ರಾಯಾಂಚ್ಯಾ ಪಯ್ಲೆಂ ಪುಸ್ತಕಾಂತ್ಲೆಂ ವಾಚಪ್

ತ್ಯಾ ದಿಸಾಂನಿ ಸರ್ವೆಸ್ಪರಾನ್ ಎಲಿಯಾಕ್ ಮ್ಹಳೆಂ: ತುಜ್ಯಾ ಜಾಗ್ಯಾರ್ ಪ್ರವಾದಿ ಜಾಂವ್ಚ್ಯಾಕ್ ಆಬೆಲ್-ಮೆಹೋಲಾಚ್ಯಾ ಶಾಪಾಟಾಚ್ಯಾ ಪುತಾ ಎಲೀಶಾಕ್ ಅಭಿಷೆಕ್ ಕರ್.

ಎಲೀಯಾ ಭಾಯ್ರ್ ಸರೊ ಆನಿ ತಾಕಾ ಶಾಪಾಟಾಚೊ ಪೂತ್ ಎಲೀಶಾ ಮೆಳ್ಳೊ. ಹೊ ಬಾರಾ ಬಯ್ಲಾಂಚಿಂ ಜೊತಾಂ ಘೆವ್ನ್ ಕೊಸ್ತಾಲೊ ಆನಿ ಬಾರಾವೆಂ ಜೊತ್ ತಾಣೆಂಚ್ ಧರ್ಲೆಂ. ಎಲೀಶಾ ತಾಚೆಂ ಗೆಲೊ ಆನಿ ತಾಣೆಂ ಆಪ್ಲೊ ಶೆಲೊ ತಾಚೆರ್ ಘಾಲೊ. ಎಲೀಶಾನ್ ಬಯ್ಲಾಂಕ್ ಧಂಯ್ಚ್ ಸೊಡ್ಲೆ ಆನಿ ತೊ ಎಲೀಯಾ ಪಾಟ್ಲಾನ್ ಗೆಲೊ. ತಾಣೆಂ ಮ್ಹಳೆಂ: “ದಯಾ ಕರುನ್ ಪಯ್ಲೆಂ ಮ್ಹಜ್ಯಾ ಬಾಪಾಯ್ಕ್ ಆನಿ ಮ್ಹಜೆ ಆವಯ್ಕ್ ಉಮೊ ದಿಂವ್ಕ್ ಸೊಡ್ ಆನಿ ಉಪ್ರಾಂತ್ ಹಾಂವ್ ತುಜೆ ಪಾಟ್ಲಾನ್ ಯೆತಲೊಂ.” ಎಲೀಯಾನ್ ಜಾಪ್ ದಿಲಿ: “ವಚ್, ಪೂಣ್ ಪಾಟಿಂ ಯೆ! ಕಿತ್ಯಾಕ್ ಹಾಂವೆಂ ತುಕಾ ಕಿತೆಂ ಕೆಲೆಂ ಮ್ಹಣ್ ತುಂ ಜಾಣಾಂಯ್.” ಎಲೀಶಾ ತಾಚೆ ಸರ್ಶಿಲೊ ಗೆಲೊ ಆನಿ ಆಪ್ಲ್ಯಾ ಜೊತಾಚೆ ಬಯ್ಲೆ ಘೆವ್ನ್ ತಾಣೆಂ ತೆ ಜಿವ್ಕಿಂ ಮಾರ್ಲೆ. ಜುಂ ಜಳವಾಕ್ ಉಪಯೋಗ್ ಕರುನ್ ತಾಣೆಂ ತಾಂಚೆಂ ಮಾಸ್ ರಾಂದ್ಲೆಂ ಆನಿ ಆಪ್ಲ್ಯಾ ಲೊಕಾಕ್ ಖಾಂವ್ಕ್ ದಿಲೆಂ. ಉಪ್ರಾಂತ್ ತೊ ಉಟ್ಲೊ, ಎಲೀಯಾ ಪಾಟ್ಲಾನ್ ಗೆಲೊ ಆನಿ ತಾಚೆ ಸೆವಾ ಕರುಂಕ್ ಲಾಗ್ಲೊ.

ದೆವಾಚೆಂ ಉತರ್ ಹೆಂ

ಕೀರ್ತನ್

ಸರ್ವೆಸ್ಪರಾ, ತುಂಚ್ ಮ್ಹಜೆಂ ದಾಯ್ಜ್.

1. ಸಾಂಬಾಳ್ನ್ ಧರ್ ತುಂ ಮ್ಹಾಕಾ, ದೆವಾ ಮ್ಹಜ್ಯಾ,
ಕಿತ್ಯಾಕ್ ತುಜೆರ್ ಹಾಂವ್ ಪಾತ್ಯೆತಾಂ.

ಸರ್ವೆಸ್ಪರಾಲಾಗಿಂ ಹಾಂವ್ ಮಣ್ತಾಂ: ತುಂಚ್ ಮ್ಹಜೆಂ ಪೀವನ್-ಪಾತ್ರ್,
ಮ್ಹಜ್ಯೆ ಜಿಣಿಯೆಚೊ ಫುಡಾರ್ ತುಜ್ಯಾಚ್ ಹಾತಾಂತ್ ಆಸಾ.”

2. ಮ್ಹಾಕಾ ಬೂದ್ ಸಾಂಗ್ತಲ್ಯಾ ಸರ್ವೆಸ್ಪರಾಕ್ ಹಾಂವ್ ಧಿನ್ವಾಸ್ತಾಂ,
ರಾತಿಚೆಂ ಪರ್ಯಾನ್ ಮ್ಹಜೆಂ ಅಂತಸ್ಕರ್ನ್ ಮ್ಹಾಕಾ ತಿ ಉಗ್ಡಾಸಾಕ್ ಹಾಡ್ತಾ.
ಸರ್ವೆಸರಾಕ್ ಸದಾಂಚ್ ಮ್ಹಜ್ಯಾ ದೊಳ್ಕಾಂ ಮುಖಾರ್ ಹಾಂವ್ ದವರ್ತಾಂ,
ತೊ ಜರ್ ಮ್ಹಜ್ಯಾ ಉಜ್ವೆಶಿಂ ಆಸಾ, ತರ್ ಹಾಂವ್ ಕೆದಿಂಚ್ ಹಾಲ್ಚೊ ನಾಂ.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತೆರಾವೊ ಆಯ್ತಾರ್ 30, ಜೂನ್ 2019

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್
ಭಾವಾ ಭಯ್ಣೆಂನೊ,

ಆಮ್ಕಾಂ ಸ್ವಾತಂತ್ರ್ ದಿವ್ಚ್ಯಾಕ್ ಕ್ರಿಸ್ತಾನ್ ಆಮ್ಕಾಂ ಸೊಡಯ್ಲಾಂತ್
ದೆಕುನ್ ಸ್ಥಿರ್ ರಾವಾ ಆನಿ ಗುಲಾಮ್‌ಪಣಾಚ್ಯಾ ಜುಂವಾಖಾಲ್ ಪರ್ತ್ಯಾನ್
ಸಾಂಪಡ್ತಾಲೆಂ ಚತ್ರಾಯ್ ಕರಾ!

ಭಾವಾಂಭಯ್ಣೆಂನೋ, ತುಮ್ಕಾಂ ಸ್ವತಂತ್ರ್ ಜಾಂವ್ಕ್ ಆಪೊವ್ಣೆಂ ಮೆಳ್ತಾಂ
ಮ್ಹಣ್ ಉಗ್ಡಾಸ್ ದವರಾ. ಪುಣ್ ಹೆಂ ತುಮ್ಚೆಂ ಸ್ವತಂತ್ರ್ ಕುಡಿಚ್ಯಾ ವಿಸ್ವಾಂಚೆ
ಧಾದೊಸ್ಕಾಯೆಕ್ ವಾಪರಿನಾಸ್ತಾಂ ತುಮಿ ಮೊಗಾನ್ ಎಕಾಮೆಕಾಚಿ ಸೆವಾ ಕರಾ.
ನಿಜಾಕ್‌ಯೀ ಸಗ್ಳೆಂ ನಿಯಮ್‌ಶಾಸ್ತ್ರ್ ಏಕ್ ಉಪದೆಸಾಚೆರ್ ಬಾಂಧುನ್ ಹಾಡ್ಲಾಂ:
ತುಜೊ ಮೋಗ್ ಕರ್ತಾಯ್ ತಸೊ ತುಜ್ಯಾ ಪೆಲ್ಯಾಚೊಯೀ ಕರ್. ಪುಣ್ ತುಮಿ
ಎಕಾಮೆಕಾ ಚಾಬೊನ್ ಮಾಸಾಂ ಖಾಶಾತ್ ಜಾಲ್ಯಾರ್, ಎಕಾಮೆಕಾಚಿ ತುಮಿ
ದೆಸ್ವಾಟ್ ಕರ್ತಲ್ಯಾತ್; ದೆಕುನ್ ಚತ್ರಾಯ್ ಕರಾ!

ಆನಿ ಆತಾಂ ಹಾಂವ್ ತುಮ್ಕಾಂ ಸಾಂಗ್ತಾಂ: ಅತ್ಮಾ ಪರ್ಮಾಣೆಂ ಚಲಾ.
ತೆದಳಾ ರಗ್ತಾಮಾಸಾಚ್ಯೊ ವೊಡ್ಣೊ ತುಮಿ ಧಾದೊಶಿ ಕರ್ಚಿಂನಾತ್. ಕಿತ್ಯಾಕ್
ಕುಡಿಚ್ಯೊ ವೊಡ್ಣೊ ಆತ್ಮಿಕ್ ಆದರ್ಶಾಂಕ್ ವಿರೋಧ್; ಆನಿ ಆತ್ಮಿಕ್ ಆದರ್ಶ್
ಕುಡಿಚ್ಯಾ ವೊಡ್ಣಾಂಕ್ ವಿರೋಧ್. ಎಕಾಮೆಕಾಚೆರ್ ತ್ಯೊ ವಿರೋಧ್ ಜಾಲ್ಲೆ
ವರ್ವಿಂ ತುಮಿ ಕರುಂಕ್ ಅಪೇಕ್ಷಿತಾತ್ ತೆಂ ತುಮ್ಚೆ ವರ್ವಿಂ ಕರುಂಕ್ ಜಾಯ್ನಾ.
ಪುಣ್ ತುಮ್ಕಾಂ ಅತ್ಮೊ ಚಲಯ್ತಾ ಜಾಲ್ಯಾರ್, ತುಮಿ ನಿಯಮ್‌ಶಾಸ್ತ್ರಾಖಾಲ್
ನಾತ್.

ದೆವಾಚೆಂ ಉತರ್ ಹೆಂ

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಆಪ್ಣಾಕ್ ಸರ್ಗಿಂ ಘೆವ್ಚೆ ದೀಸ್ ಲಾಗಿಂ ಪಾವ್ಲೆ ಮ್ಹಣ್ಚೆ, ಜೆರುಜಲೆಮಾಕ್ ವೆಚೆಂಚ್ ಮ್ಹಣ್ ಜೆಜುನ್ ದ್ಯುಧ್ ಮನ್ ಕೆಲೆಂ. ದೆಕುನ್ ಆಪ್ಣಾ ಮುಖಾರ್ ತಾಣೆಂ ದೂತ್ ಧಾಡ್ಲೆ. ತೆ ಭಾಯ್ರ್ ಸರ್ನ್ ವಚುನ್, ಜೆಜುನ್ ಯೆವ್ಜೆ ಆದಿಂ ಸಗ್ಳಿ ತಯಾರಾಯ್ ಕರುಂಕ್ ಮ್ಹಣ್ ಸಾಮಾರಿಯಾಚೆ ಏಕ್ ಹಳ್ಳೆಂತ್ ರಿಗ್ಲೆ. ಪುಣ್ ತೊ ಜೆರುಜಲೆಮಾಚಿ ವಾಟ್ ಧರ್ನ್ ವೆತಾಲೊ ದೆಕುನ್ ಥಂಯ್ಚ್ಯಾ ಲೊಕಾನ್ ತಾಕಾ ಸ್ವಾಗತ್ ದಿಲೊನಾ. ಹೆಂ ಪಳೆವ್ನ್, ತಾಚೆ ಶಿಸ್, ಜಾಕೊಬ್ ಆನಿ ಜುವಾಂವ್, ಜೆಜುಲಾಗಿಂ ಮ್ಹಣಾಲೆ: “ಸೊಮಿಯಾ, ಮಳ್ಬಾರ್ ಥಾವ್ನ್ ಉಜೊ ದೆಂವುನ್ ಹಾಂಕಾಂ ಭಸ್ಮ್ ಕರುಂ ಮ್ಹಣ್ ಆಮಿ ಫರ್ಮಾಯ್ಲಾರ್ ಜಾಯ್ತವೇ?” ತೆದ್ವಾಂ ಜೆಜುನ್ ತಾಂಚೆ ಕುಶಿನ್ ಫುಂವೊನ್ ತಾಂಕಾಂ ಭೆಷ್ಪಾಯ್ಲೆಂ. ಉಪ್ರಾಂತ್ ಜೆಜು ಆನಿ ತಾಚೆ ಶಿಸ್ ದುಸ್ರೆ ಏಕ್ ಹಳ್ಳೆಕ್ ಗೆಲೆ.

ಆಪ್ಲಿ ವಾಟ್ ಧರ್ನ್ ತೆ ಮುಖಾರ್ ವೆತಾನಾ, ಕೊಣ್ ಎಕ್ಲೊ ಜೆಜುಲಾಗಿಂ ಮ್ಹಣಾಲೊ: “ವೆತಾಯ್ ಥಂಯ್, ಹಾಂವ್‌ಯೀ ತುಜೊ ಪಾಟ್ಲಾವ್ ಕರನ್ ಯೆತಾಂ.” ಪುಣ್ ಜೆಜುನ್ ತಾಕಾ ಸಾಂಗ್ಲೆಂ: “ಕೊಲ್ಯಾಂಕ್ ಮಾಟಿಂ ಆಸಾತ್; ಸುಕ್ಲ್ಯಾಂಕ್ ಘೊಂಟೆರ್ ಆಸಾತ್. ಪುಣ್ ಮನ್ಯಾಪುತಾಕ್ ಮಾತೆಂ ತೆಂಕುಂಕ್ ಸಯ್ತಾ ಸುವಾತ್ ನಾ.” ಅನ್ಯೆಕ್ಲ್ಯಾಕ್ ತಾಣೆಂ ಮ್ಹಳೆಂ: “ತುಂ ಮ್ಹಜೊ ಪಾಟ್ಲಾವ್ ಕರ್.” ತವಳ್ ತಾಣೆಂ ಜಾಪ್ ದಿಲೆ: “ಸಾಯ್ಬಾ, ಹಾಂವ್ ವಚುನ್ ಮ್ಹಜ್ಯಾ ಬಾಪಾಯ್ಕ್ ಮಾತಿಯೆಕ್ ಪಾಯ್ತಾ ಪರ್ಯಾನ್ ಪುಣ್‌ಯೀ ಮ್ಹಾಕಾ ಅವ್ಕಾಸ್ ದಿ.” ಪುಣ್ ಜೆಜುನ್ ತಾಕಾ ಸಾಂಗ್ಲೆಂ: “ಮೆಲ್ಲ್ಯಾಂಕ್ ಮೆಲ್ಲೆಚ್ ಮಾತಿಯೆಕ್ ಪಾಂವ್ಲಿ; ತುಂ ವಚ್ ಆನಿ ದೆವಾಚೆಂ ರಾಜ್ಯ್ ಪರ್ಗಟ್ ಕರ್.” ತಿಸ್ರೊ ಎಕ್ಲೊ ಮ್ಹಣಾಲೊ: “ಸಾಯ್ಬಾ, ಹಾಂವ್ ತುಜೊ ಪಾಟ್ಲಾವ್ ಕರ್ತಾಂ. ಪುಣ್ ಪಯ್ಲೆಂ ವಚುನ್ ಮ್ಹಜ್ಯಾ ಘರ್ಣ್ಯಾಂಕ್ ಹಾಂವ್ ಅದೇವ್ನ್ ಮ್ಹಣುನ್ ಯೆತಾಂ.” ಜೆಜುನ್ ತಾಕಾ ಸಾಂಗ್ಲೆಂ: “ನಾಂಗ್ರಾಕ್ ಹಾತ್ ದೀವ್ನ್ ಪಾಟಿಂ ಪಳೆತಲೊ ದೆವಾಚ್ಯಾ ರಾಜ್ಯಾಕ್ ಯೋಗ್ಯ್ ನ್ಹಯ್.”

ದೆವಾಚೆಂ ಉತರ್ ಹೆಂ

ರಾಕಣ್ ಭದ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ತೆರಾವೊ ಆಯ್ತಾರ್ 30, ಜೂನ್ 2019

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್./ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/
ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತೆನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ವ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್/
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ
ಆಶಿರ್ವಾದಾಂನಿ ಭರ್./ ಆಮೆನ್./